

మారిన స్నేహం

రామారావు, రంగారావు ఒక యింటిప్రక్కనే చాలాకాలం నుంచి వుంటూ, ఒకే కాలేజీలో చదువుకుంటూండడంవల్ల చాలా దగ్గరిస్నేహితులయ్యారు. ఇద్దరి మనస్తత్వాలు అన్ని విధాల ఏకీభవించాయి.

“మన యింట్లో అద్దెకు ఎవరో కొత్తవిగ్రహం వచ్చిందోయి” అన్నాడు రామారావు.

“ఐతే మనకేమైనా ఉపయోగిస్తాడా” అన్నాడు రంగారావు ఏదో అంతర్ధారంతో.

“మరి నేను నీతో చెబుతున్నదెందుకు. ఉపయోగిస్తాడనేగా. మనకి చాలా నెమ్మదిగా మర్యాదగా మాట్లాడుతాడు. ఇన్ కంటాక్టు డిపార్టుమెంటులో పనిట నూటఅరవయి రూపాయ లిస్తారుట. స్నేహంచేస్తే ఊరికే పోడు” అన్నాడు రామారావు.

“పద యింక ఆలస్యమెందుకు పలకరిద్దాము” అన్నాడు రంగారావు. ఇద్దరూ కలిసి వాళ్ళయింటికి వెళ్ళారు.

“నమస్కారం వెంకటేశాస్త్రిగారూ” అని రామారావు యింట్లో అడుగుపెట్టాడు. రంగారావు అతన్ని అనుసరించాడు.

“ఇతను నా స్నేహితుడు రంగారావు. ఈ ప్రక్కనే ఉంటున్నాడు అని రామారావు రంగారావును పరిచయం

చేశాడు శాస్త్రీకి. "నమస్కారమండీ" అని వెంకటశాస్త్రీ విన
యంతో స్వాగతమిచ్చి కూర్చోమన్నాడు. ప్రక్కనున్న సిగ
రెట్టుపెట్టి తీసి యిద్దరికీ చెరొక సిగరెట్టు యిచ్చాడు ప్రసంగం
కదిలింది ఇన్ కంటాక్స్ డివార్డుమెంటు విషయాలు, కాలేజీ
వ్యవహారాలు, అందులో చదివే ఆడపిల్లల సంగతులు, యింటి
ప్రక్కఉంటున్న వాళ్ళ భోగట్టాలు, రైలువేగంలో దొర్లి
పోయాయి.

"నాయంత్రమయింది కాస్త అలా షికారు పోదాం
తెండి" అన్నాడు రంగారావు వెంకటశాస్త్రీవై పు తిరిగి.

సరే అని వెంకటశాస్త్రీ యింట్లోకి వెళ్ళాడు ముఖం
కడుగుకుని దుస్తులు మార్చుకుందామని.

"ఏరా! యాయన భార్యాసమేతంగా ఉంటున్నాడా
ఏమిటి?" అన్నాడు రంగారావు ఏదో ఆలోచిస్తూ.

"అవుననుకో ఆ విషయం మనకి అడ్డూరాదు ఒకసారి
మన పద్ధతులు నేర్చుతేసరి. యింక మన నెంటే తిరుగుతాడు"
అన్నాడు రామారావు తీవిగా.

వెంకటశాస్త్రీ బట్టలు మార్చుకుని బయటకు రాగానే
షికారుకు బయలుదేరారు ముగ్గురు. సగందారిలోకి వెళ్ళాక
రంగారావు అన్నాడు "కాస్త కాఫీ పుచ్చుకుపోదాం" అని.
హోటల్లోజేరి ముగ్గురూ సుష్టుగా తిన్నారు సెర్వరు బిల్లు తెచ్చి
యిచ్చాడు అయిదు రూపాయిలయింది.

మారి సన్నె హం

రంగారావు బిల్లు తీసుకుని, జేబులు తడిమి తెల్లముఖం వేశాడు. అరరే పర్పు మర్చిపోయానే అన్నాడు. రామారావు జేబులు తడిమి నా దగ్గర ఒక్క రూపాయిమాత్రమే వుంది అన్నాడు. ఆ పరిస్థితుల్లో యింక ఊరుకుంటే సన్నె హమర్యాదలకు లోపమని జేబులోవున్న అయిదురూపాయిలు తీసి బిల్లు చెల్లించాడు; వెంకట శాస్త్రి.

“పొరపాటయింది శాస్త్రిగారు ఏమీ అనుకోరనుకుంటూ” అన్నాడు రంగారావు.

“నేను యింటికి వెళ్ళాక డబ్బు మీకు యిచ్చేస్తాలెండి” అన్నాడు రామారావు. అతను ఊహించినట్లుగానే వెంకట శాస్త్రి సమాధానం యిచ్చాడు. “ఆ ఎంతమాటన్నారు. హోటల్లోకి నల్లరు సేహితులు వెళ్ళినపుడు ఎవరు చెల్లిస్తే నేమి బిల్లు?” అని సర్దుకున్నాడు వెంకట శాస్త్రి చేతిలోవున్న అయిదు రూపాయిలు ఖర్చయిపోయాయే! అనుకుంటూ.

*

*

*

*

కృమంగా వారు ముగ్గురు కలిసిమెలిసి తిరగసాగారు. వెంకట శాస్త్రి నుంచి ఏదైనా ఒక లాభంపొంది, అతనికి బాధ కలిగించనిదే రామారావు, రంగారావు ఒక దినమైనా గడిపే వారు కారు. రాత్రిళ్ళు శాస్త్రి పడుకున్నాక “ఏమోయి వెంకట శాస్త్రి” అని పిలిచేవారు. బయటకు రాకపోతే ‘ఎల్లా గై నా గృహస్థు. మసలా బ్రహ్మచారి కనుకనా, అర్ధరాత్రి

అపరాధీ బయటకు రావడానికి అనేవారు. అతను బయటికి వస్తే “అప్పుడే నిద్ర ఏమిటయ్యా” అని హేళనచేసేవారు.

ఒకరోజు రామారావు అన్నాడు రంగారావుతో “వెంకట శాస్త్రి చాలా డబ్బున్నవాడు!”

“ఎవరన్నారు?”

“అతన్ని ఎరుగున్న వాళ్ళవూరువా డొకడు చెప్పాడు.”

“అయితే డబ్బు ఖర్చుపెట్టడానికి అలా ఏకుస్తాడెందుకూ?”

“వెధవ యింకా డబ్బు పోగుచేయాలని ఆశే! ఈ ప్రపంచంలో ధనికులకు స్థానంలేదు. ధనికులను సామాన్య మానవులుగా చెయ్యాలంటే, వాళ్ళని బలవంతంగా హోటళ్ళకు, సినిమాలకు తీసుకువెళ్ళి డబ్బు ఖర్చుచేయించాలి. ఈ సూత్రం అమలుజరిగితేకాని ప్రజాస్వామ్యం పూర్తిగా అమలులోకి రాదు” అన్నాడు రామారావు ఆర్థిక శాస్త్రము బాగా మర్చించినవాడిలా.

రామారావుకు యీ సూత్రం మొదట నేర్పినవాడు రంగారావే. వీళ్ళిద్దరూ కాలేజీలో చేరాక వాళ్ళ ఖర్చులకు తలిదండ్రులిచ్చే డబ్బు చాలేదికాదు. వాళ్ళవి మధ్యతరగతి కుటుంబాలు. ఎంత డబ్బుని యివ్వగలరు తలిదండ్రులు? అందుచేత కనిపించిన స్నేహితులను చేరి వాళ్ళని బలవంతంగా సినిమాలకు హోటళ్ళకు తీసుకువెళ్ళి ‘మొట్టో’ అంటున్నా వాళ్ళచేత డబ్బు ఖర్చుచేయించి ఆనందించేవారు. డబ్బు ఖర్చుపెట్టినవాడు లోపల

బాధపడుతూంటే వాళ్ళు బాగా నవ్వి కేరింతాలు కొట్టేవారు. ఇది చూసి కొంతమంది స్నేహితులు వాళ్ళని తప్పించుకు తిరిగేవారు.

“అయితే అంత డబ్బుగలవాడైతే, శాస్త్రాని ఉట్టి కాఫీఖర్చులతో వదిలివేయడం బాగులేవోయి” అన్నాడు రంగారావు.

“అందుకే యీవేళ అతనివద్దనుంచి జరూరుపని ఉందని ఒక పదిహేను రూపాయిలు బదులు అని చెప్పి పుచ్చుకున్నాను” అన్నాడు రామారావు కొంటిగా.

“ఉహూ! నాకన్న ఒక అడుగు ముందేవేస్తున్నావే” అని నవ్వాడు రంగారావు.

రెండు నెలలు గడిచినా వెంకటశాస్త్రానికి పదిహేను రూపాయిలు తిరిగి యివ్వలేదు రామారావు. కాని, రోజూ ముగ్గురు కలిసి తిరుగుతూనే వున్నారు. ఒకరోజు చాలా అవసరంవచ్చి రామారావుని ఆ పదిహేను రూపాయిలు తిరిగి

యిమ్మన్నాడు శాస్త్రా

“ఏ పదిహేను రూపాయిలు?”

“మర్చిపోయావా?...మర్చిపోతే అడగనులే” అన్నాడు శాస్త్రా కటువుగా.

“పదిహేను రూపాయిలు పుచ్చుకోంటే మర్చిపోతాడా రామారావు? నవ్వు అసలు యివ్వలేదేమో! యిచ్చినా,

అంత డబ్బున్నవాడవు ఒక్క పదిహేను రూపాయిలకు కక్కర్తి పడతావనుకోలేదు" అన్నాడు రంగారావు వ్యంగ్యంగా.

శాస్త్రి ఆ రూపాయిలకు తిలోదకాలు వదిలేశాడు.

* * * * *

రంగారావు అన్నాడు "యీవేళ శాస్త్రిచేత అధమం ఒక పాతిక రూపాయిలు ఖర్చు చేయించాలోయి" దానికి రామారావు తాళంవేశాడు. పద అంటే పద అని వెళ్ళారు యిద్దరు.

వెంకటశాస్త్రివద్ద యింకా ముగ్గురు స్నేహితులున్నారు. శాస్త్రి అందరినీ ఒకరి కొకరికి పరిచయం చేశాడు. ఆ కొత్త వాళ్ళల్లో సూరిబాబు చాలా చలాకీగా కనిపించాడు. మాట్లాడిన మరుక్షణంనుంచి రామారావును, రంగారావును అతిచనువుగా హాస్యాలాడసాగాడు. సూరిబాబు తమ పద్ధతిలో త్వరలో చేరగలడని ఆశించారు రామారావు, రంగారావు. "వెంకట శాస్త్రిని బయటకు రమ్మను ఈసారి యింకా ముగ్గురున్నారుగా మన మనుకున్నపని యిట్టే జరుగుతుంది" అని గుసగుసలాడాడు రంగారావు రామారావు చేవిలో. "పదండి బయటికి పోదాం పికారుకు" అన్నాడు రామారావు. ఆరుగురు బయటికి నడిచారు.

దారిలో ఒక పెద్దమనిషి రామారావునిపిలిచి, "ఏమోయి రామారావు యీ పాతిక రూపాయిలు నేను మీ నాన్నగారికి

యివ్వాలి. ఈ మధ్య ఆయన్ని కలుసుకోలేక పోతున్నాను నే
నిచ్చానని చెప్పు అంటూ సొమ్ము చేతిలో పెట్టాడు.

అనుకున్న పన్ను గడప్రకారం, రంగారావు అన్నాడు.
'హోటల్లో కాస్త కాఫీ త్రాగుదాం' అని. ఆరుగురు హోటలు
వైపు వెళ్ళారు. హోటల్లో ఎవరికి కావలసింది వారు తిన్నారు.
కాఫీ త్రాగగానే వికారంగావుందని శాస్త్రీ డోక్యుంటూ బయ
టికి నడిచాడు. కిళ్ళీలుకొని తెస్తానని సూరిబాబు గబగబ బయ
టికి నడిచాడు. చేతులు కడుక్కుంటామని సూరిబాబు ప్రక్కన
వున్న మిగిలిన యిద్దరు, కొళాయి దగ్గరకు వెళ్ళి అక్కడనుంచి
ముభావంగా బయటికి నడిచారు.

సెర్వరు బిల్లు తెచ్చిచ్చాడు పన్నెండు రూపాయి
లయింది. రామారావు, రంగారావు ఒకరిముఖం ఒకరు చూసు
కున్నారు. జల్లమీదఉన్న బిల్లు యిద్దరూ ముట్టకొలేదు. సూరి
బాబుకాని, శాస్త్రీకాని వస్తే వాళ్ళు అంటకడదామను
కున్నారు ఆ బిల్లుని. కాని ఎవరూ తిరిగి లోపలికి రాలేదు.
ఇంక బాగుండదని రామారావు చెల్లించాడు ఆ పెద్దమనిషి
యిచ్చిన పాతిక రూపాయిలులోంచి.

డబ్బు చెల్లించాక రామారావు బాధపడనాగాడు కథ
అడ్డం తిరిగిందేమా అని. అది ఎవరో పెద్దమనిషి తండ్రికిచ్చిన
సొమ్ము, ఆయన తండ్రికి చెబితే డబ్బు యిచ్చేసినట్లు తాను
యింటికి వెళ్ళేలోపు! ఎట్లా భర్తీచేయాలి 'యీ పన్నెండు
రూపాయిలు' అని లోపల కొంచెం తికమకపడ్డాడు. వాళ్ళంతా

తెగతినీ తనచేత డబ్బు ఖర్చుచేయించారని రోషంవచ్చింది. ఇంతకు రెట్టింపు వాళ్ళచేత యీవేళ ఎలాగై నా ఖర్చుచేయించి ప్రతీకారం చేయాలని తలచాడు. రంగారావుతో చెప్పాడు తన ఉద్దేశ్యం 'తప్పకుండా సరే' అన్నాడు రంగారావు.

హోటలుబయట సూరిబాబు, శాస్త్రి, తక్కిన యిద్దరు స్నేహితులు నుంచున్నారు మాట్లాడుకుంటూ వీరిద్దరికోసం నిరీక్షిస్తున్నట్లు. లోపలిబాధ పైకి వ్యక్తపరచకుండా వాళ్ళతో జాగ్రత్తగా కలిసిపోయి మాట్లాడాడు రామారావు.

రంగారావు అన్నాడు 'ఈవేళ చాలా ఖులాసాగావుంది. ఏదై నా సినిమాకు పోదాము' అని. అల్లాగే అంటే అల్లాగే అన్నారు అంతా.

'సెల్ఫీచేసి చూడు' సినిమాకి బయలుదేరారు. అది మొదటిరోజేమో, జనం కిటకిట లాడుతున్నారు. సినిమా హాల్లు ముందు నుంచున్నారు. ఎవరిమటుకు వాళ్ళు టికెట్లు కొంటారన్నట్లు.

"రంగారావుగారూ! సినిమాకి వెడదాం అన్నారు. టికెట్లు కొనండి" అన్నాడు సూరిబాబు.

రంగారావుకు ఏం చేయాలో తోచలేదు. టికెట్లఖర్చు తన నెత్తినపడేటట్లుంది.

"శాస్త్రి డబ్బున్నవాడయ్యా! ఆమాత్రం ఖర్చుపెట్టడనా మీ ఉద్దేశ్యం" అన్నాడు మామూలుపద్ధతిలో రంగారావు, తనమీద పడబోయే బాధ్యత అతనిపై నెట్టుతూ.



“ఆ సంగతి వేరే చెప్పాలా” అన్నాడు రామారావు.

“సినీమాకి వెడదామని నాకేం తెలుసు. లేకపోతే తెచ్చే వాడినే సామ్మూ” అన్నాడు శాస్త్రి.

“పోనీలెండి! మీరు కొనండి ఇంక రంగారావుగారూ” అన్నాడు సూరిబాబు వెటకారంగా, అతని మాటల అర్థం తెలిసినట్లు.

టిక్కెట్లు అమ్మే కిటికీదాకా వెళ్ళి తిరిగి చక్కావచ్చి “రూపాయి బేడ టిక్కెట్లు పూర్తి అయిపోయాయట. తొమ్మిది అణాల క్లాసుకు వెడితే బాగుండదు. పోనీ రేపు వెడదాంలెండి సినీమాకు” అన్నాడు రంగారావు.

సూరిబాబు ప్రక్కనున్న వా రిద్దరూ అందుకున్నారు. “పోనీ రెండు రూపాయిల సోఫా టిక్కెట్లు కొంటే సరి. అనుకున్న తర్వాత సినీమాకు వెళ్ళకపోవడం ఆట్టే బాగులేదు”.

“అదీ నిజమే రంగారావుగారూ! ఆ సోఫా టిక్కెట్లు కొనండి” అన్నాడు సూరిబాబు.

“నా దగ్గర అంత డబ్బులేదు” అన్నాడు రంగారావు. తన దగ్గర డబ్బున్నా అంత ఖర్చు చెయ్యడం యిష్టంలేక.

సూరిబాబు అందరినీ అడిగాడు ఎవరి దగ్గర డబ్బు లేదన్నారు. కాని రామారావు దగ్గర ఇంకా పదమూడు రూపాయిలున్నాయి. ఆ సంగతి అందరికీ తెలుసు. “ఎమయ్యా! డబ్బు దాచిపెట్టుకుని అలా ముంగిలా కూర్చుంటారెందుకూ? టిక్కెట్లు కొనవయ్యా” అన్నాడు సూరిబాబు వేళాకోళం చేస్తూ.

~~~~~  
 'ఈ డబ్బు నాదికాదు' అన్నాడు రామారావు  
 ననుగుతుం.

'నీదికాదు కనుకనే ఖర్చుపెట్టు నీదయితే ఎవరు అడుగు  
 తారేమిటి?' అన్నాడు సూరిబాబు పెంకిగా ఇంకా వెటకార  
 మాడుతుం.

'ఇది మా నాన్న కిచ్చేయ్యాలి' అన్నాడు రామారావు.  
 'అసలు ఖర్చుపెట్టాలని లేదందురూ' అన్నాడు ప్రకాశ  
 నున్న మరొకడు.

'అంత లోభత్వం యెందుకయ్యా! మాశాస్త్రి అయితే  
 లెక్కజేస్తాడా వెధవ పన్నెండు రూపాయిల టిక్కెట్ల ఖర్చు'  
 అన్నాడు సూరిబాబు.

'శాస్త్రి చెప్పాడు ఎన్నోసార్లు మీకుకూడ ఖర్చుపెట్టి  
 నట్లు అంత స్నేహమర్యాదలు తెలియకపోవడం.....' అని  
 దెప్పిపొడిచాడు మరొకడు అందులో.

'ఇంతోటి నీ డబ్బు ఎవరికి కావాలోయి! యింటికి  
 వెళ్ళాక తిరిగి యిచ్చేస్తాలే. ముందు టిక్కెట్లు కొను' అన్నాడు  
 సూరిబాబు.

'తిరిగి యిచ్చేమాటయితే...' అన్నాడు రామారావు  
 గొంతుక సరుకుంటూ.

'నీ డబ్బు యివ్వక తినేయం మేము' అన్నాడు సూరి  
 బాబు హేళనగా.

\*\*\*\*\*  
 రంగారావు ప్రక్కన నుంచున్నాడు మానంవహించి,  
 సంభాషణలో కలుగచేసుకుంటే ఆఖర్చు తన నెత్తిన పడేలావుంది.

రామారావు చివరకు తప్పనిసరిగా టిక్కెట్లు కొన్నాడు. సిసీమా అయిపోయింది. అందులోని హాస్యంగురించి మాట్లాడుకుంటూ నవ్వుకుంటూ ఎవరిళ్ళకు వారు నడిచారు. టిక్కెట్లు ఖర్చుగురించి ఎవరూ ప్రస్తావన తేల్చలేదు. రామారావు కడుపుదా మనుకున్నాడు. అప్పుడే కదిపితే, బాగా బాధపడినట్లు అందరికీ తెలిసి ఇంకా ఏడిపించగలరని, ఊరుకున్నాడు. మర్నాడు డబ్బుగురించి సూరిబాబును అడుగుదా మనుకున్నాడు.

రాత్రి రామారావు పడుకుంటే తండ్రి అడిగాడు. 'ఎరా ! రామనాధంగారు నీకు పాతిక రూపాయిలు యిచ్చారట.'

'ఔను' అన్నాడు రామారావు నసుకుతూ.

మర్నాడు తండ్రి డబ్బిమ్మ తే ఏం జేసేది ! పొద్దున్నే సూరిబాబు దగ్గరికి వెళ్ళి డబ్బు అడుగువామని నిశ్చయించాడు. తండ్రి లేవకుండా, ఇంట్లోంచి ఒయలుదేరి సూరిబాబు యింటికి వెళ్ళాడు.

'ఈ మాత్రం దానికి తిరిగి డబ్బు అడుగుతావనుకో లేదు. స్నేహంలో ఆమాత్రం మర్యాద తెలియకపోతే ఎందుకోయి ! ఏనా ఇప్పుడు నా దగ్గర డబ్బెక్కడిది ? కావాలంటే నా టిక్కెట్లుఖర్చు రెండురూపాయి లిస్తాను. తీసుకో' అన్నాడు సూరిబాబు కఠోరంగా.

పాతిక రూపాయిలు తండ్రి కివ్వవలసివస్తే, రెండు రూపాయిలు ఏమూలకు చాలుతాయి! సూరిబాబును ఏమనాలో అర్థంకాక రంగారావు దగ్గరకు వచ్చాడు రామారావు. 'నా దగ్గర యిప్పుడు ఒక్క కానీలేదురా' అన్నాడు రంగారావు. రామారావుకు తెలుసు రంగారావు డబ్బు ఎంత కావలిస్తే అంతా పుట్టించుకురాగలడు అవసరమైతే. ఇతరులచేత డబ్బు ఖర్చుచేయించేటప్పుడు తినడానికి తనవెంట వచ్చేవాడు రంగారావు. ఈవేళ అతను ఇలా అంటాడని అనుకోలేదు రామారావు. రంగారావుమీద ఎప్పుడూలేని ఏహ్యత, కోపం కలిగింది రామారావుకు.

ఏం చెయ్యాలో తోచక, ఏదో ఆలోచిస్తూ, పరధ్యానంగా ఇంట్లో అడుగుపెట్టాడు రామారావు. వెంకటశాస్త్రిని డబ్బు అడిగితే! కాని ఎలా అడగడం? అనేకసార్లు వెంకటశాస్త్రిచేత బలవంతంగా డబ్బు ఖర్చుచేయించి ఆనందించేవాడు. పదిహేను రూపాయిలు ఆమధ్య పుచ్చుకుని తిరిగి యివ్వలేదు. ఇప్పుడు పాతికరూపాయిలు బదులిమ్మంటే యిస్తాడా! యిస్తాడనే నమ్మకం లేపోయింది రామారావుకు.

ఇంట్లో అడుగుపెడుతూండగా, తండ్రి అడిగాడు 'ఆ పాతిక రూపాయిలు ఇలా తెమ్మని'. ఆలోచనలోంచి ఉలిక్కిపడి సమాధానంకోసం తడుముకున్నాడు రామారావు.

'పర్సులో డబ్బు పెట్టాను పొద్దున్న అట్లా బయటకు వెళ్ళినస్తూంటే పర్సు కనిపించలేదు' అన్నాడు రామారావు డబ్బు దొంగిలించబడినట్లు యెత్తువేస్తూ.



‘ఈ అబద్ధాలు ఎక్కడ నేర్పావు. నిన్న సిసీమాలో ఆరు సోఫాటిక్కట్లు తీవిగా కొన్నావుట. ఎక్కడిదిరా ఆ డబ్బు. సిసీమా కనకయ్య నాకు చెప్పాడులే. నువ్వు నిన్న స్నేహితులతో సిసీమాకి వెళ్ళినట్లు’ అన్నాడు తండ్రి కోపంగా.

‘నేను సిసీమాకు వెళ్ళందే’ బాంకాడు.

రామారావు తండ్రికి ఒళ్ళు మండింది. పనికిమాలిన స్నేహాలు కూడి, అనవసర ఖర్చులు చేయడమే కాకుండా, కొడుకు అబద్ధాలుకూడా నేర్చుకుంటున్నాడని. ‘ఛస్ నోరు ముయ్. హోటళ్ళకు సిసీమాలకు డబ్బు ఖర్చుచేసి పైగా పోయిందంటావా. డబ్బుకోసం ఇలా దొంగతనంగా కక్కుర్తి పడకపోతే యేం’ అని కసిరాడు తండ్రి. రామారావు మానంగా నుంచున్నాడు.

‘ఎదు కెందుకని ఊరుకుంటున్నాను. ఎంతడబ్బు దొరికితే అంతా తగలెట్టడం నేర్పావు. మేముపడే అవస్థలు నీకేం తెలియటం లేదు ఎన్నాళ్ళకు వస్తుంది బుద్ధి! ఆ పాతిక రూపాయిలు తెచ్చేదాకా నాగుమ్మం త్రొక్కకు. అవతలకు ఫో’ అని గర్జించాడు.

రామారావు నిశ్చేష్టుడయ్యాడు. తండ్రి ఇంట్లోంచి పొమ్మంటాడనుకోలేదు ఈ పాతికరూపాయిల కోసం.

‘పోవేం బయటికి ఇంకా అక్కడే నుంచున్నావు వెధవా!’ అని అరిచాడు.

తండ్రి అలా తనపై గరించడం అదే మొదటిసారి. ఆయన గరజలు వింటూంటే రామారావుకు ఒళ్ళంతా చేమట్లు పోశాయి. కళ్ళు చీకట్లు కమ్మాయి. గుమ్మంవైపు రెండడుగులు వేశాడు.

వెంకటశాస్త్రి రామారావు ఇంట్లోకి అడుగు పెట్టాడు. 'రామారావు! యీవేళ పొద్దున్న మా గదిలో జారిపోయింది నీ పర్పు ఇదిగో!' అని ఇచ్చాడు శాస్త్రి. రామారావుకు ఆశ్చర్యంవేసింది. విప్పిచూశాడు అందులో వాతిక రూపాయిలున్నాయి. అవితీసి తండ్రికిచ్చాడు.

తండ్రి రామారావును అనవసరంగా కేక వేసినందుకు నొచ్చుకున్నాడు. ఎవరో స్నేహితులు అతన్ని సినీమాకి తీసుకు వెళ్ళి ఉండవచ్చునని ఊహించాడు, 'ఎదో కోపకొద్దీ కేకే శానురా' అని బుజ్జగించి ఐదు రూపాయిలు రామారావు చేతిలో పెట్టాడు ఆయన.

తండ్రి ఇంటిలోపలికి వెళ్ళిపోయాక రామారావు అన్నాడు "శాస్త్రి నన్ను తమించవోయ్. నువ్వు నాకు సహాయం చేస్తావనుకోలేదు."

"నేను సంభాషణ అంతా విన్నాను నా గదిలోంచి. అవసరమొచ్చినప్పుడు ఆదుకోకపోతే ఎందుకూ స్నేహితుడు" అన్నాడు శాంతంగా శాస్త్రి.

"శాస్త్రి! నీ మేలు మరిచిపోలేను ... ఆ పదిహేను రూపాయిలుకూడా త్వరలోనే యిచ్చేస్తాను" అన్నాడు రామారావు పశ్చాత్తాపంతో.



“పర్వాలేదు దానికోసం నేను బాధపడనుగా.”

శాస్త్రీలో ఏదో క్రొత్త అనుభూతి, నీతి స్ఫురించాయ్  
రామారావుకు.

“నువ్వు చాలా డబ్బున్నవాడవని నాకు కొంతమంది  
చెప్పారోయ్.”

“అవును మా నాన్న బాగా ఆస్తిగలవాడు. ఆయనకు  
నేనొక్కణ్ణే కొడుకుని. కాని ఆ డబ్బు నాకు ఒక చిల్లిగవ్వ  
కూడా వినియోగానికి రాదు.”

“అదేం?”

“మా నాన్న ఒక్క కానీకూడ నాకు యివ్వడు. నేనెంత  
సంపాదించుకుంటే, దానితోనే నా కుటుంబం పోషించుకోవాలి.”

రామారావు ఊకొట్టాడు.

“మా నాన్నకి అమ్మకి నేనంటే కోపం. పెళ్ళివిషయంలో  
వాళ్ళమాట వినలేదు. మా తాతయ్య, మా అత్తయ్యకు  
వాగ్దానమిచ్చాడు నాకు మేనరికం చేస్తానని. మా తాతయ్య  
చనిపోయాడు నాకు పెళ్ళియీదు వచ్చాక. మా నాన్న పై  
సంబంధాలు తీసుకువచ్చాడు. పెద్దపెద్ద కట్నాలిస్తానన్నారు  
నాకు. ఇందులో ఏదో కుదుర్చుకున్నాడు మా నాన్న డబ్బు  
కాశించి. నేను లెక్కచెయ్యలేదు. మేనరికంవాళ్ళు బీదవాళ్ళు.  
చేసుకుంటే కట్నంరాదు. అందుచేత దానిసంగతి ఎత్తదన్నారు.  
మా వాళ్ళు వద్దంటున్నా, నేను మేనత్తచూతురును పెళ్ళిచేసు  
కున్నాను. నామీద కోపంవచ్చి మా నాన్న తన పేరవున్న ఆస్తి

~~~~~  
 యీవత్తూ మా అమ్మపేరవ్రాసి, ఆవిడ అనంతరం నా చెల్లెళ్ళకు
 ఆ స్త్రీఅంతా వ్రాయించేశాడు.”

“నువ్వు బాగా డబ్బున్నవాడివని, మరీ పీడించేపాళ్ళం
 సుమీ” అన్నాడు రామారావు నొచ్చుకుంటూ.

“నేను ధనవంతుడిగా పుట్టినా బీదవాడితో సమానమే.”

“శాస్త్రి ఎంత మంచివాడు” అని రామారావు ఒక
 దీర్ఘనిశ్వాసం విడిచాడు అప్పటికి యిప్పటికి శాస్త్రిని విడువ
 లేదు రామారావు.

